

9 ta' Jannar, 1965

Imhalef:

Onor. Dr. M. Caruana Curran, B.A., LL.D.

Ganni Camilleri et.,

versus

Onorevoli Dottor Giorgio Borg Olivier, ne et.

Rikors Kostituzzjonali — Procedura — Validità Kostituzzjonali — "Human Rights" — Interess — Rimedju — Redress — Art. 47 u 119 tal-Kostituzzjoni tal-1964.

Traffendos ta' proċess mhux inizjat il-kawża għandha tiġi regolata bil-liġi proċesswali l-ġdida.

Taħt il-Kostituzzjoni tal-1964, il-proċedura korretta b'leż f'leż ot-tenut rimedju dwar allegat ksur ta' drittijiet fundamentali hiġa permiss ta' rikors skond ir-Rules of Court, pubblikati permezz tal-Legal Notice Nru. 48 tal-1964.

L-interess huwa l-misura u element essenzjali ta' l-azzjonijiet kollha, kompreżi kawżi bħal dawn. F'kawżi dwar "human

rights', ir-rikorrent jrid juri li xi waħda mid-dispożizzjonijiet relattivi "has been, is being or is likely to be contravened in relation to him" u jrid fitlib ir-"redress".

Ir-rikorrent jrid juri li mid-deċiżjoni tal-punt in kwistjoni huwa seffer joffeni xi utilità prattika. Mingħajr utli m'hemmx interess kif ma hemmx interess ukoll f'każ li r-rimedju jew ir-"redress" ma jkunx aktar possibbli li jingħata mill-Qorti.

Dan huwa rikors taht l-artikolu 47 tal-Kostituzzjoni ta' Malta tal-1964. Permezz tieghu is-sitt rikorrenti qegħdin jitolbu —

(i) li l-Proklama Nru III maħruġa mill-Eċċellenza Tieghu l-Gvernatur jigi dikjarat lesiv tad-dispożizzjonijiet tal-art. 14 (libertà ta' espressjoni) u 15 (libertà ta' għaqda u assoċjazzjoni) tal-Kostituzzjoni ta' Malta tal-1961.

(ii) li l-istess Proklama jigi dikjarat ultra vires u nvalidu in kwantu l-poter mogħti lill-Gvernatur mill-art. 21 tal-Ordinanza dwar il-Meetings Pubbliċi (Kap. 108) ma kienx jippermettilu jiddiskrimina bejn id-dimostrazzjonijiet imma li jipprofbihom kollha, u

(iii) li jingħataw l-ordnijiet oħra li l-Qorti jidhrilha xieraq għall-każ.

L-istess punti li huma nvoluti f'dan ir-rikors, li gie prezentat fis-17 ta' Novembru, 1964, kienu ġa ġew riferiti għad-deċiżjoni lil din il-Qorti mill-Qorti tal-Magistrati tal-Pulizija Gudizzjarja ta' Malta b'att tagħha tad-9 ta' Novembru, 1964, li kien ġie magħmul tant taht l-art. 16(3) tal-Kostituzzjoni tal-1961 tant kemm taht l-art. 47(3) tal-Kostituzzjoni tal-1964, mentri dan ir-rikors hu magħmul biss taht l-art. 47 ta' din l-aħħar kostituzzjoni, presumibilmment taht is-subartikolu (2) tieghu, għax huwa taht dak is-subartikolu (korrispon-

denti għas-subartikolu (2) tal-art. 16 tal-Kostituzzjoni abrogata) li r-rikorrenti jistgħu jadixxu lil din il-Qorti direttament għall-protezzjoni tad-drittijiet fundamentali.

Ir-riferenza tal-Qorti tal-Magistrati u dan ir-rikors ġew trattati simultaneament minhabba l-konessjoni bejniethom. Infatti l-oġġett taż-żewġ kawżi huwa identiku u l-unika differenza tinsab fil-metodu tal-proċedura u fil-fatt li f'dan ir-rikors hemm bħala intimat, barra mill-Kummissarju tal-Pulizija, l-Onorevoli Prim Ministru, li ma kienx imdahhal fil-kawża l-oħra.

Dik ir-riferenza kienet inqalghet minhabba l-eċċezzjonijiet, analoghi għat-talbiet artikulati fir-rikors odjern, sollevati mis-sitt rikorrenti bħala imputati f'kawża kriminali mid-dija kontra tagħhom mill-Pulizija fil-Qorti tal-Magistrati, però sakemm l-atti ta' dik ir-riferenza waslu lil din il-Qorti r-rikorrenti ppreżentaw dan ir-rikors. Mentri ż-żewġ kawżi nstemgħu flimkien il-provi ngabru fl-atti ta' dan ir-rikors bi ftehim verbalizzat li jsewvu għaž-żewġ kawżi, u l-Qorti ppronunzjat id-deċiżjoni tagħha fuq dik ir-riferenza b'sentenza fl-ismijiet "Il-Pulizija vs. Ganni Camilleri", fis-7 ta' Jannar, 1965, waqt li rriservat id-deċiżjoni fuq dan ir-rikors għas-seduta tal-lum.

L-akkużi kontra r-rikorrenti u l-provi mismugħa u dokumenti esibiti, kif ukoH il-kontenut tar-risposti tal-intimati, tan-noti tal-osservazzjonijiet li l-partijiet għamlu fuq il-punti ta' proċedura u ta' dritt transitorju u l-argumenti prinċipali meemmiya fit-trattazzjoni, jinsabu esposti f'dik is-sentenza flimkien mal-verbali li saru, u għalhekk il-Qorti qegħda tagħmel piena riferenza għall-partijiet rilevanti tagħha.

Għall-Onorevoli Prim Ministru u l-Kummissarju, tal-Pulizija deher Dr. V. Frendo, Avukat tal-Kuruna, mentri

ghar-rikorrenti deher Dr. A. Buttigieg.

Peress li l-meritu ta' din il-kawża huwa identitku fi-oggett u fil-"causa petendi" għal dak deciz bl-imsemmija sentenza, barra minn dak li sejjer jissemma 'l quddiem, il-Qorti, waqt li tagħmel ukoll espresssa riferenza għall-imsemmija sentenza sa fejn għandha x'taqsam, tiddikjara li in kwantu għal dak kollu li jinsab fiha motivat u decis ma hemmx bżonn ikun hemm pronunzjamenti oħra u għaldaqstant tastjeni milli tiegħu kwalunkwe konfizzjoni ulterjuri u li tagħti kwalunkwe decizjoni jew provvediment ieħor fir-rigward. Izjed dettaljatament dan jirrigwarda l-punti segwenti li, naturalment, għar-ragun tal-identità fuq imsemmija, għandhom x'jaqsmu ma' dan ir-rikors:—

a) Liema Kostituzzjoni, bejn dik tal-1961 u dik tal-1964, għandha tapplika għal dik li hija materja ta' sostanza, li gie deciz fi-sens li għandha tapplika l-ewwel waħda;

b) Jekk ir-rikorrenti setghux jimpunjaw il-validità tal-Proklama in kwistjoni mingħajr ma qabel jimpunjaw dik tal-Public Meetings Ordinance (Kap. 108) li hija l-"enabling law" tagħha — deciza favur ir-rikorrenti;

c) Jekk dik il-Proklama kenitx lesiva tal-art. 14 (libertà ta' espressjoni) u art. 15 (libertà ta' għaqda u assoċjazzjoni) tal-Kostituzzjoni tal-1961 in kwantu ipprojbixxa d-dimostrazzjonijiet in kwistjoni — deciz negativament għar-rikorrenti;

d) Jekk il-Proklama kienx ultra vires u null bhala diskriminatorju — deciz negativament għar-rikorrenti.

F'dik is-sentenza gie deciz ukoll li r-riferenza li għamlet il-Qorti tal-Magistrati ma kenitx, kif irritenew l-intimati, ir-

rita u nulla, u dana perens li, anke fl-ipotesi, u qieghed jigi ripetut fl-ipotesi, li għall-materja ta' proċedura applika biss il-Kostituzzjoni tal-1961, il-kwistjonijiet hemmhekk quddiem il-Qorti dejjem kienu jinvolvu nterpretazzjoni tad-dispożizzjonijiet tal-Parti II ta' dik il-Kostituzzjoni. Billi d-deċiżjoni ta' dak il-punt kienet tirrigwarda biss il-korrettezza proċedurali tar-riferenza, in kwantu tmiss il-kompetenza ta' din il-Qorti, dik il-parti ta' dik is-sentenza mhijiex rilevanti għall-preżenti rikors u għalhekk il-Qorti mijieħ qegħda hawnhekk tirriferixxi għaliha.

Izda bin-nota ta' l-osservazzjonijiet tiegħu, l-Avukat tal-Kuruna ssottometta wkoll li jekk, għall-proċedura, applika l-Kostituzzjoni tal-1961, allura dan ir-rikors hu irritu u null għax il-proċedura taħt l-art. 16(2) ta' dik il-Kostituzzjoni kelha tkun b'ċitazzjoni u mhux b'rikors. Din il-kwistjoni għad trid tigi kkunsidrata u deċiża għax, kif għandu jigi nnotat, il-Qorti, fl-imsemmija sentenza, ma ppronunzjatz ruhha fuq il-punt tal-proċedura applikabbli għax kien biżżejjed għaliha — f'dak l-istadju — li l-art tar-riferenza tal-Qorti tal-Magistrati kien konsistenti tant ma' l-art. 16(3) tal-Kostituzzjoni tal-1961 kemm ma' l-art. 47(3) ta' dik tal-1964.

Dan mhuwiex l-uniku punt, fost dawk rilevanti għal dan ir-rikors, li ma giex deċiż fl-imsemmija sentenza. Hemm tnejn oħra, ċjoè:—

a) Jekk il-Proklama huwiex lesiv tad-drittijiet fundamentali in kwistjoni minhabba li pprojbixxa, barra mid-dimostrazzjonijiet, anki l-meetings pubbliċi li ma ffurmawx parti miċ-ċelebrazzjonijiet tal-Indipendenza, kif ukoll jekk hijieħ ultra vires u nulla bhala diskriminatorja bejn il-meetings in generali u dawk li jiffurmaw parti miċ-ċelebrazzjonijiet uffċjali. Dak il-punt gie riservat, jekk ikun il-każ, għal

din is-sentenza, bhala irrilevanti ghas-sentenza fuq imsem-mija, u dana peress li r-rikorrenti ma kenux akkurat li hadu parti f'meeting pubbliku u ghalhekk, f'dak l-istadju, il-Qorti tal-Magistrati ma kellix tkonn ta' decizjoni fuqu;

b) Fir-rikors odjern, ir-rikorrenti qeghdin jitolbu ir-rimedju li l-Qorti tista' taghti meta tigi adita direttament mill-persuni nteressati, u mhux minn Qorti ohra. Dawn ir-rimedji ma jintalbox fil-procedura tar-riferenza lil din il-Qorti minn Qorti ohra, ghax il-Qorti l-ohra tkun trid biss decizjoni biex tkun taf fuq liema bati ghandha tkompli l-kawza quddiemha.

Dan premess il-Qorti tghaddi ghall-konsiderazzjoni tal-punti fuq imsemmija. Minn dawn l-ewwel wiehed irid bil-fors ikun dak tal-procedura applikabili, bhala parentorja tar-rit ghalkemm biss dilatorja tal-meritu.

Fis-sentenza fuq imsemmija, il-Qorti kkunsidrat fit-tul liema Kostituzzjoni ghandha tapplika, ghal dak li jirrigwarda s-sostanza, in vista tal-fatt li mentri ir-rikorrenti gew arrestati fl-20 ta' Settembru, 1964, l-ahhar gurnata qabel ma dahhlet fis-sehh il-kostituzzjoni tal-1964, huwa gew pprezentati l-ghada tad-dhul fis-sehh taghha, u sa dik inhar ma kienu bdew ebda kawza biex iwaqqghu l-Proklama fuq il-motivi minnhom in segwitu avanzati. Il-Qorti ddecidiet, fl-interess tar-rikorrenti, li dejjem ghal dak li hu sostanza, kellha tapplika l-Kostituzzjoni tal-1961 u dana fuq il-bati tad-dritt akkwizit jew kawza ta' azzjoni pre-esistenti ghad-dhul fis-sehh tal-Kostituzzjoni l-gdida. Ilda dik id-decizjoni bil-motivi taghha, ma tapplikax ghal dan il-punt ghax il-principju in materja hu li ghal dik li hi procedura hadd ma jakkwista drittijiet kweziti. Nergghu nfakkru f'dak li ntqal f'dik is-sentenza, cjoè, li l-art. 38(2) tal-Interpretation Act, 1889, ghandu jigu applikat kif jigi applikat ghall-atti tal-

Parlament Ingliz, jigi fieri, kif hu stess interpretat fl-Ingilterra. Issa għe hafna drabi deċiż, kif turi l-lista twila ta' precedenti fin-nota (s) a paġ. 517 ta' Halsbury's Laws of England, Vol. 31, (2nd Edit.) li "an enacting clause which affects procedure only is retrospective for it deals with the mode in which a right of action already existing shall be asserted, and creates no new right of action". Forsi jista' jiġi osservat in parentesi li ahna f'Malta, fis-sistema tagħna, ma nsejnhu liex "retrospettiva" imma x'aktarx "ta' immedjata applikazzjoni" jew komunkwe insegwu d-distinzjoni bejn proċessi konkluzi, proċessi pendenti u proċessi mhux inizjati li għaddottrina tagħha l-Qorti thoss li ma tistax tagħmel aħjar milli tirriferixxi għal xi spjegazzjoni kompendjuża fil-Chiovenda, Istituzioni Di Diritto Processuale Civile (Vol. I, pp. 78-80) bil-konsegwenza li, trattandosi ta' proċess mhux inizjat, il-kawża għandha tiġi regolata bil-liġi proċesswali l-għdida, li, kif jidher, twassal għall-istess konkluzjoni bħall-gurisprudenza ngliza fuq imseramija, almenu għall-kawżi godda.

Imma sfortunatament għal dak li jirrigwarda il-preokkupazzjonijiet tal-Qorti, il-kwistjoni ma tidhirx li hija daq-hekk sempliċi. L-istess Interpretation Act, fl-artikolu 6tat, jgħid li "...the repeal shall not... affect... any right... or... any legal proceeding... in respect of any such right... and any such legal proceeding... may be instituted, continued or enforced... as if the repealing Act had not been passed". Kwistjoni waħda li tipprezenta ruħha hi jekk dik il-"may" għandhiex tiġi nterpretata bħala "shall". Kwistjoni oħra hi li d-dispożizzjoni kollha tal-art. 38(2) hija governata mill-frasi "unless the contrary intention appears". Il-Qorti taħseb li m'għandhiex tassumi (u naturalment fuq liġi proċedurali ngliza, in difett ta' materjal u argumenti iżjed qawwiya quddiemha, titkellm bi ftit trepidazzjoni) li l-prinċipju tal-case law imsemmi fl-Halsbury jiddistruggi l-valur tad-dispożizzjoni tal-Interpretation Act fis-sens li dejjem u bil-fora

għandha tapplika il-proċedura l-ġdida. Kieku kien hekk dak l-artikolu nkiteb għal xejn. Lanqas ma jidher gust li fiċ-ċirkostanzi, il-"may" għandha tigi nterpretata bhala "shall" għax allura l-partijiet ma jkunux jistgħu jivvantaggaw ruħhom mill-proċedura l-ġdida fejn tkun kontributorja għall-gustizzja u għall-ekonomija tal-proċessi.

Hemm imbagħad kazijiet fejn a dire tal-Halsbury (op. cit. p. 518) "when rights and procedure are dealt with together, it may be the intention of the legislature that the old rights are still to be determined by the old procedure and that only the new rights are to be dealt with under the new procedure". Frankament il-Qorti ma tistax iasib biżżejjed fuqhiex tiddeċifra b'ċertezza morali, li din kienet, jew x'kienet, l-intenzjoni tal-legislatur fuq dan il-punt billi, a differenza minn proċessi kostituzzjonali ġa pendenti fis-sens ta' xogħol preparatorju u li hu seta' jkollu quddiem għajnejh, hu ma setax tgur ikollu din il-kawża f'moħħu. Bihi l-Qrati però dejjem għandhom jagħtu l-interpretazzjoni tagħhom u ma jistgħux jaħarbu minn dan l-oneru, il-Qorti taqa' fuq dawk ir-regoli bażiċi ta' nterpretazzjoni li huma s-sens komun u s-sens ta' gustizzja. "Judicial interpretation should be directed to avoiding consequences which are inconvenient and unjust, if this can be done without violence to the spirit or the language of the statute. If the language is ambiguous and admits of two views, that view must not be adopted which leads to manifest public mischief or inconvenience or injustice". (Halsbury, op. cit. p. 506). U għalhekk tikkonkludi fuq dan il-punt li mentri r-rikorrenti kieku riedu setgħu mxew b'ċitazzjoni, li hija l-proċedura korretta taht il-Kostituzzjoni abrogata, il-Qorti tista' mingħajr strapp għall-kliem u għall-ispiritu tal-liġi tippermetti l-proċedura bir-rikors taht il-Kostituzzjoni l-ġdida skond ir-Rules of Court pubblikati permezz tal-Legal Notice nru. 49 tal-1964.

Tibqa' l-ewwel kwistjoni ta' meritu li ghad baqa' pendent, dik li tirrigwarda l-validità tal-Proklama fid-dawl tal-projbizzjoni tal-meetings. Decizjoni fuq dan il-punt, sew taht l-ewwel motiv ta' lanjanza (ksur taz-żewġ drittijiet fundamentali) kemm taht it-tieni (diskriminazzjoni), m'ghandhiex ghalfejn tigbed fit-tul u l-Qorti ma ddecidietx fil-kawża l-oħra sempliċement għal skop ta' ekonomija ("doctrine of strict necessity" hemm riferita) li in fondo hi regola ta' logika.

Ma hemmx kwistjoni lir-rikorrenti seta' kellhom motiv biex jintavolaw dan ir-rikors għal li seta' jwassal, għax fil-mument tal-prezentazzjoni tiegħu (7 ta' Novembru, 1964) kulhadd kien għadu daqsxejn konfuż fuq il-proċedura u allavolja saret ir-riferenza mill-Qorti tal-Magistrati fl-interess tagħhom qua imputati huma setgħu hassew li kellhom interess ieħor bhala ċittadini. Kieku l-Proklama kienet għadha ssehh huma setgħu jitolbu li tigi mwaqqa' biex ikunu jistgħu jagħmlu l-meeting jew jiehdu parti f'meetings tal-partit tagħhom.

Imma l-fatt imprexxindibili huwa li l-Proklama, bhala mixura temporanja u għal żmien qasir, ilha li ntemmet mill-24 ta' Settembru tas-sena l-oħra. L-effetti tagħha sew dwar il-meetings kemm id-dimostrazzjonijiet jinsabu ezawriti. Jekk ir-rikorrenti kellhom interess jinpunjawha bhala mputati ta' akkużi kriminali dwar dimostrazzjoni, dik il-kawżali ta' mpunjazzjoni ga giet deciza, u, kif intqal fil-bidu ta' din is-sentenza, ma hemmx ghalfejn jerga' jigi deciz. Huma m'ghandhomx iżjed interess, u verament qatt ma kellhom, jimpunjawha minhabba l-probizzjoni tal-meetings bhala mpuntati, għax ma jinsabux "in jeopardy" dwar daqshekk. U llum lanqas m'ghandhom interess li jinpunjawha in generali bhala ċittadini, għaliex l-iskop ta' rikors taht l-art. 47(1) tal-Kostituzzjoni tal-1964 kif del resto taht il-Kostituzzjoni

ta' qabilha, huwa r-"redress", ir-rimedju; u l-Qorti ma tista' taghti ebda "redress", ebda rimedju, ma tista' taghmel ebda ordni taht is-subartikolu (2), tohrog ebda att jew direttiva sabiex twettaq jew tiżgura l-twettiq tad-dispożizzjonijiet dwar id-drittijiet fundamentali u li jistghu jaghmlu lir-rikorrenti xi gid intis fis-sens ta' dak li jikkostitwixxi l-interess li huwa l-mizura u element essenzjali ta' l-azzjoni.

L-interess huwa element essenzjali għall-azzjonijiet kollha kompriża din ix-xorta ta' kawża. Hawn ma hawnx azzjoni popolari. Tant hu hekk li l-Kostituzzjoni tal-1964 li, kif fuq deċiż, hija applikabili għall-aspett proċedurali ta' dan il-każ, fi-art. 119, meta tiddispensa minnu, bhala eċċezzjoni singolari, għall-azzjonijiet ta' impunjazzjoni tal-ligijiet, taghmel riserva speċjali għal kawzi dwar il-"human rights". F'dawn il-kawzi r-rikorrent irid juri li xi waħda mid-dispożizzjonijiet relattivi "has been, is being, or is likely to be contravened in relation to him" u jrid jitlob ir-"redress". Issa anke jekk wiehed jipprospetta, bhala mera ipotesi, li l-Proklama setgħet illediet id-dritt tar-rikorrenti, huma ma jistghu jostjenu ebda utilità iżjed, fis-sens tal-utilità Prattika li tikkostitwixxi l-interess, mid-deċiżjoni tal-punt in kwistjoni. Kieku kien għadu ż-żmien biex bit-twaqqih tal-Proklama r-rikorrenti jkunu jistghu jaghmlu meetings jew jiehdu parti fihom, jew kieku r-rikorrenti gew sottoposti għal xi akkuża kriminali fir-rigward, il-pożizzjoni kienet tkun differenti, għalkemm b'daqshekk il-Qorti mhijiex qiegħda tghid x'kienet tiddeċiedi f'dak il-każ. Imma llum hadd mhu qiegħed iżommhom u m'għandhomx bżonn ordni jew rimedju applikati mill-Qorti għal daqshekk, u la m'għandhomx bżonn m'għandhomx utili, u mingħajr utili m'hemmx interess. La huma u lanqas id-dirigenti tal-partit politiku li huma jgħidu li jaegwu ma talbu lill-Qorti r-rimedju opportun fit-żmien meta setgħu jitolbu lil din il-Qorti tippermettilhom jaghmlu l-meetings. Dan ikompli juri kemm m'għandhomx interess.

Dan il-punt huwa tant maghruf li l-Qorti ma jidhrilix li ghandha b'zonn issostniti iżjed b'gurisprudenza u duttrina, però ghal kull fini tajjeb irriferixxi għas-sentenza tagħha fl-ismijiet "Dr. Vincenzo Maria Pellegrini vs. Cecil Pace et.", decisa s-sena l-oħra.

Dwar it-tieni motiv ta' lanjanza, ójoè, l-allegata diskriminazzjoni fil-Proklama, u nuqqas ta' vires, il-Qorti jidhrilha li dan hu haġa waħda mal-punt hawn fuq deċiż, għax il-karenza jew l-eċċess ta' poter tal-Eċċellenza Tiegħu l-Gvernatur giet preżentata fit-trattazzjoni bħala konsistenti fl-istess diskriminazzjoni, u d-diskriminazzjoni hija l-essenza tal-ksur tal-"human rights" in kwistjoni. Iżda anki hawnhekk jibqa' japplika, fl-kwalunkwe każ, il-pun tan-nuqqas ta' nteress fuq deċiż.

In vista ta' dan mhuwiex il-każ li l-Qorti tiegħu konjizzjoni tat-talba l-oħra għar-rimedju.

Għal dawn ir-ragunijiet il-Qorti tiddeċiedi l-kawża billi, waqt li terġa' tagħmel espressa w ampja riferenza għal dak li gie deċiż bis-sentenza tagħha tas-7 ta' Jannar, 1965, fl-kawża "Il-Pulizija vs. Ganni Camilleri et.", minhabba n-nuqqas ta' l-interess neċessarju fir-rikorrenti, tillibera lill-intimati mill-osservanza tal-Gudizzju. L-ispejjeż kollha in vista taċ-ċirkostanzi tal-każ jibqgħu bla taxxa bid-dritt tar-Registru għar-rikorrenti.

